



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

ID-DISA' LEGISLATURA

Laqgħa Numru 22

Il-Ħamis, 31 ta' Lulju, 2025

Il-Kunsill Lokali Ta' Kerċem iltaqa' fl-Uffiċċju Amministrattiv tiegħu li jinsab fiċ-Ċentru Ċiviku, Pjazza Orvieto, Ta' Kerċem, fl-10.30am.

PREŻENTI:

Mario Azzopardi – Sindku
Abigail Micallef – Viċi Sindku
Jonathan Mercieca – Kunsillier

SKUŻATI:

Horace Vella – Kunsillier
Frankie Attard – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-Laqgħa.

22.1 Qari tal-Ittri ta' Apologija

Il-Kunsilliera Horace Vella u Frankie Attard talbu li jkunu skużati minħabba raġunijiet ta' xogħol. Hadd ma sab oġġezzjoni.

22.2 Kunsiderazzjoni u Approvazzjoni tal-Minuti

Inqraw il-minuti tal-laqqgħat numru 20 u 21. Dawn ġew approvati u iffirmati mis-Sindku u s-Segretarju Eżekuttiv.

22.3 Komunikazzjoni mis-Sindku

- 22.3.1 Il-Kunsill Lokali irċieva korrisondenza minn naħa tal-Green MT dwar il-Bring-in-Sites, fejn talbu jekk il-Kunsill jaqbilx li jżid l-ammont ta' bins. Il-Kunsill ma qabilx li jżiedu l-bins iżda li jitbattlu b' mod aktar frekwenti.
- 22.3.2 Is-SE ressqet talba li rċevejna mingħand TM sabiex issir Keep Clear/Double yellow lines quddiem gate li tagħti għal xi residenzi fi sqaq fi Triq l-Orkestra tad-Dudi. TM ssuġġeriet ukoll li din l-istess triq issir one way. Il-Kunsill qabel li ssir il-Keep Clear iżda l-one way għalissa tinzamm pendent peress li qed nistennew survey għat-traffic management għal din it-triq.
- 22.3.3 Il-Kunsill Lokali ġie nformat illi ntefgħet applikazzjoni għal renewal ta' applikazzjoni ta' żvilupp quddiem Għar Gerduf bin-numru PA/06743/19. Il-Kunsill qabel illi għandu jitfa' r-rappreżentazzjoni tiegħu u joġġezzjona.
- 22.3.4 Ir-Regjun t'Għawdex bagħat draft tal-Cooperation Agreement for Libraries sabiex jara il-Kunsill Lokali u jfirmah. Kien hemm xi punti li l-Kunsill ma qabilx magħhom u għalhekk ser jikteb lir-Regjun sabiex jinfurmah b'dan.
- 22.3.5 Ġiet approvat l-iskema Lokalitajiet aktar nodfa minn naħa tad-Dipartiment għal Gvern Lokali b'finanzjament ta' Eur1,500. Din il-clean up ser issir f' Settembru 2025 flimkien ma' Kerċem Ajax FC.
- 22.3.6 Is-Sindku għarraf lill-Kunsill illi giet il-propjetarja tal-post ta' fejn kien hemm il-kurċifiss taċ-ċomb li llum jinsab ġewwa l-uffiċini tal-Kunsill Lokali. Hija qed titlob jistgħux ikollhom kopja tiegħu. Is-SE talbet laqgħa ma' Heritage Malta sabiex naraw x' inhi l-possibilita' li jsir 3D scan tiegħu u mbagħad issir kopja.

22.4 KCM/01/2025 – Embellishment of Playing Field

Is-Sindku qal illi l-kuntrattur infurmana li ha żball fl-offerta u meta tkellimna mal-Perit indunat ukoll illi kellha żball fil-kwantitajiet tal-pavimentar u niżżlet ammont hafna inqas milli propja hemm bżonn. Għalhekk il-Kunsill iddecieda illi jwaqqa' l-offerta eżistenti, jemendaha u jerga' joħroġha. Apparti dan irridu ukoll nitolbu estensjoni lil LESA.

22.5 Għad-Dell tal-Akwadott

Is-Sindku qal li għaddejjin il-preparamenti tal-aħħar sabiex intellgħu din l-attività. Il-Kunsillier Jonathan Mercieca staqsa dwar il-kwotazzjonijiet tat-trasport peress li Mark Tabone mill-Għaqda Għajn Tuta ġibidlu l-attenzjoni li mhux ser tintgħażel l-irħas waħda. Hawnhekk is-Sindku spjega illi l-Kunsillier Horace Vella li illum ma jinsabx preżenti għal laqgħa, kien ġabar kwotazzjoni għat-trasport li hija ta' Eur1,180 incl VAT għal kull vieg minn Malta għal Għawdex u mbagħad lura sabiex jiġu trasportati l-ingenji. Wara din il-kwotazzjoni sibna kwotazzjoni oħra ta' Eur350 għal kull vieg u għalhekk naturalment ser tintgħażel l-irħas.

22.6 SPI/SCI/07/2025 – Komunitajiet aktar b'saħħithom u ta' kwalita'

Is-Sindku qal li din l-iskema fetħet u għalqet u kif kif maqbul, il-Kunsill applika għal trakk bil-high up, street sweeper, bobcat żgħir u vacuum.

22.7 Ilmenti u Suggerimenti

22.7.1 Is-Sindku ssuggerixxa li minħabba t-tisqija li qed issir madwar ir-raħal, il-ġibjun tal-Għadira jibda jimtela' minn Horace Vella. Hadd ma sab ogġezzjoni.

22.7.2 Il-Kunsillier Jonathan Mercieca ressaq dawn il-punti:

- Staqsa dwar il-bank ta' Triq il-Kalandrijiet. Huwa ġie nformat illi dan sibna bħalu u ser nordnawh għall-prezz ta' Eur676.16.
- L-Għaqda Għajn Tuta talbu sabiex isiru t-tappieri tal-antarjoli bil-cups. Il-Kunsill Lokali ma laħaqx qbil.
- Talab li jikri garage minn tal-Kunsill Lokali f'isem l-Għaqda Nar Kerċem. Is-Sindku qal li diġa' hemm wieħed li mhux jinkera iżda qed jitfgħu xi affarijiet ġo fih ta' Kerċem Ajax FC. Għalhekk sar qbil li jitkellmu ma' Kerċem Ajax FC.

22.7.3 Il-Viċi Sindku ressqet dawn it-talbiet:

- Li jsiru sinjali 'SLOW' u speed limit fi Triq Qasam San Ġoġ. Il-Kunsill qabel ma' dan u ser ngħaddu t-talba lil TM;
- Li l-Kunsill iħallas videographer u nagħmlu clip fuq il-magna tad-drisk sabiex jintuża bħala reklam għall-attività Għad-Dell tal-Akwadott. Il-Kunsill qabel ma' dan.

22.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

22.9 Tmiem tal-laqgħa u data tas-seduta li jmiss

Il-Laqgħa ntemmet f'12.00pm u ġiet aġġornata għat-28 ta' Awwissu 2025, f'12.00pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv